

LEHEN IS-SANTWARJU TA' HAŻ-ŻABBAR

LULJU 2020 – *Ħarġa* Nru: 182



Il-Kelma tal-Arċipriet...

ISSA LI RĠAJNA FTAĦNA

Ħafna kienu ilhom isaqsu meta se jerġgħu jifthu l-knejjes għall-Ewkaristija. Issa li ftahna, għadna qeghdin naraw l-attendenza tikber ftit ftit. Konna nafu li l-knejjes mhux se jkollhom l-attendenza tas-soltu, għal diversi raġunijiet: min għadu jibza johrog, speċjalment dawk li huma vulnerabbli u ma jixtiequx isibu ruħhom f'post magħluq; min iddeju l-maskla u l-visor; min għandu t-trabi jew tfal żgħar u ma jixtiequx jithallat għalissa, min jahseb li mhux se jsib post u jibqa' barra, u oħrajn.

Jista' jkun li hemm ukoll dawk li sabuha komda "jisimghu" il-quddiesa mid-dar jew li ma jigux għax "issa draw"! Nittamaw li fil-gimghat li ġejjin, aktar jagħmlu l-kuraġġ


u jattendu għalkemm l-Isqfijiet hallew id-dispensa għal dawk li għalissa ma jhossuhomx komdi jigu.

Ċokon

Jista' jkun li l-komunità nisranija anke f'pajjiżna, se tiċkien xi ftit aktar. Bil-mod il-mod, se nkunu nafu aktar minhuma tassew l-insara konvinti mill-fidi tagħhom. Dan jitlob minna s-sacerdoti u dawk impenjati fil-qasam tal-Liturgija, li nagħmlu l-isforzi kollha tagħna halli l-liturgija li l-fidili jiehdu sehem fiha, tkun waħda awtentika u organizzata aħjar. Dan ma jfissirx li għadna noholmu b'liturgiji affaxxinanti imma dawk devoti u bis-sens, fejn l-individwu jhossu tassew iltaqa' ma' Alla fil-Kelma u fl-Ewkaristija li rċieva.

Ovvjament, dan kollu jsir fil-limitazzjonijiet tagħna. In-numru ta' quddies imxerred ma' tmiem il-gimgha jitlob hafna aktar riżorsi li mhux dejjem ikunu possibli f'kull waħda minnhom.

Għalkemm jidher li fostna b'xi mod battiet, il-pandemija għada ġgib herba f'ċerti pajjiżi. S'issa,



diġà mietu man-nofs miljun ruh u hawn aktar minn 10 miljun każ fid-dinja!

Għaqal

Xogħlna issa hu, li l-esperjenza li ksibna matul il-Covid-19, inwettquha fil-hajja tagħna ta' kuljum. Dan minkejja li qed naraw li bil-mod il-mod kollox reġa' ġej bhal ma kien qabel! X'inhì din l-esperjenza?

- Il-fatt li sirna konxji kemm il-bniedem hu dgħajjed u fragli quddiem mikrobu insinifikanti, għandu jzommilna riglejna fl-art u ma naħsbux li sirna xi allat;
- Il-hin li l-familji għaddew flimkien waqt il-lockdown, issa jfittxu jgħixuh fil-hajja ta' kuljum;
- Il-qies fl-infiq biex b'hekk morna għal dak li hu essenzjali, għandu jitkompla fil-jiem li ġejjin;
- Il-pasatampi żgħar u rhas li hloqna, għandna ndaħhluhom fil-kurrikulu ta' hajjitna u nippreferuhom minn dawk li jiswew hafna aktar flus;

- It-tisfija tal-arja għandha thegġina biex nagħmlu l-parti tagħna anke jekk din hi żgħira, biex ma nkomplux ngħarrqu din il-pjaneta;
- Il-quddies li "smajna" anke ta' kuljum, permezz tat-televiżjoni u l-media soċjali għandu jixprunana biex, inhossu aktar il-bżonn tas-smigh u l-ispjega tal-Kelma kif ukoll l-għatx għall-Ewkaristija.

F'sensina

F'video li wasal għand hafna nies waqt il-pandemija, instemgħu il-kliem: "Corona, get lost". Huwa veru li l-Corona gabet hafna tbatija, mwiet u ncertezzi imma żgur naqblu li kien permezz tiegħu li għal ftit xhur ġejna f'sensina. Dak li konna ilna mxennqin għalih, f'daqqa waħda sibnih ma' wiċċna!

Ejjew inkunu għaqdin u dak li esperjenzajna nibdew ngħixuh minn issa u ma nħallux li jkun xi virus iehor li jkollu jgibna f'sensina!

Dun Evan

IL-FESTA TAL-MADONNA TAL-GRAZZJA 2020

Il-Hadd 13 ta' Settembru:

- 9.30am Quddies Solenni tal-festa
- 12.30pm jaslu l-pellegrinaġġi tar-roti u l-muturi
- 7.00pm pellegrinaġġ bil-vara tal-Madonna tal-Grazzja akkumpanjat b'innijiet proċessjonali miż-żewġ baned Żabbarin
- 9.00pm dhul fis-santwarju, kant tal-Antifona u barka Sagramentli



© Raymond Gialanze

SILTA MILL-OMELIJA TAL-ARĊISQOF LILL-GHAXAR ORDINANDI ĠODDA...

“Ahna u nikkonsagrawlkom idejkom biż-żejt tal-Grizma li tbierek propju l-bierah, b’dan iż-żejt ġdid nibaghtukom fid-dinja biex tkunu l-idejn ta’ Ġesù Kristu li jhaddan l-umanità miegħu. Idejk mhux qiegħda biex tgara l-ġebel imma biex fit-tgħanniqa tal-imhabba safja, twassal l-ghożża, it-tenerezza tal-Mulej.

Il-qalb tiegħek hija ta’ kulhadd imma mhux b’mod astratt għax ahna m’ahniex angli. L-imhabba tagħkom se tkun imhabba imlahhna, inkarnata u kultant ukoll imxellfa bl-umanità tagħkom. Imma tibzghux tkunu haġa wahda mal-poplu li l-Mulej jibgħatkom biex taqdu.” 29 ta’ Ġunju 2020.

Nitolbu u naħdmu biex il-familji tagħna jkunu benniena tal-vokazzjonijiet saċerdotali u religjużi:

- Insibu f’it hin għat-talb kuljum b’silta mill-Evangēlju;
- Inhejju l-Kelma t’Alla għall-Ewkaristija tal-Ħadd;
- Niddiskutu x’opri ta’ karità se nwettqu bhala familja;
- Naraw x’impenn se nwettqu fil-komunità nisranija li fiha ngħixu;



SILTA MILL-OMELIJA TAL-ARĊIPRIET NHAR L-EWWEL QUDDIESA TA’ DUN DAVID BORG...

“Ejjew ma nirrendux id-djar tagħna lukandi fejn kulhadd diehel u hierēg. Forsi aktar barra milli ġewwa; fejn bilkemm ikollna hin biex niltaqgħu u nsahħu r-relazzjonijiet bejnietna. Ejjew nibdlu d-djar tagħna f’santwarji fejn madwar il-mejda tal-ikel nissahħu wkoll bl-ikel tal-Kelma t’Alla. Huwa madwar mejda bħal din li l-Mulej jirrivela lna jew jurina lill-nnifsu, x’inhu l-pjan u r-rieda tiegħu għalina.

Il-hin għall-Mulej mhux hin mohli! Fid-djar tagħna għandna nitgħallmu l-virtujiet umani: il-mogħdrija, il-mahfra, l-inkuraġġiment, il-korrezzjoni, il-karezzi, l-umiltà, l-impenn fil-komunità...

F’ambjenti bħal dawn żgur li jinbtu u jissahħu l-vokazzjonijiet sabiex il-poplu t’Alla qatt ma jkun nieqes minn għadd sabih ta’ ragħġja”. 30 ta’ Ġunju 2020



NILTAQGĦU NHAR ... LULJU 2020

Erbgħa 1: Beatu Nazju Falzon, kjeriku sekulari – Tifkira

Ġimgħa 3: San Tumas, appostlu – Festa. *L-ewwel Ġimgħa tax-xahar.* Wara l-quddiesa tas-6.30pm adorazzjoni komunitarja li tintemm bil-barka Sagramentali. Fit-8.00pm tindaqq Mota Solenni li thabbar il-bidu tal-Għaxar Sibtijiet bi thejjija għall-festa titolari.

Sibt 4: **L-Ewwel Sibt tal-Madonna tal-Grazzja.** Fl-10.00am Ċelebrazzjoni tal-Kelma t'Alla bil-Magħmudijiet. Fis-5.50pm kurunella, Salve Regina, Antifona u barka Sagramentali. Fis-6.15pm quddiesa kantata bl-omelija mis-sacerdot novell, Dun David Borg.

Hadd 5: **L-14-il Hadd tas-sena**

Sibt 11: San Benedettu, abbati u patrún tal-Ewropa – Festa. *It-Tieni Sibt tal-Grazzja.* Fl-10.00am Ċelebrazzjoni tal-Kelma t'Alla bil-Magħmudijiet.

Hadd 12: **Il-15-il Hadd tas-sena**

Erbgħa 15: San Bonaventura, isqof u duttur tal-Knisja – Tifkira O

Hamis 16: Il-Vergni Marija tal-Għolja tal-Karmelu – Tifkira O

Sibt 18: *It-Tielet Sibt tal-Grazzja.*

Hadd 19: **Is-16-il Hadd tas-sena**

Erbgħa 22: Santa Marija Maddalena – Festa

Hamis 23: Santa Brigida, reliġjuza u patrúna tal-Ewropa – Festa

Sibt 25: San Ġakbu, appostlu – Festa. *Ir-Raba' Sibt tal-Grazzja.* Fis-6.00pm quddiesa bl-Ewwel Tqarbina.

Hadd 26: **Is-17 il-Hadd tas-sena.** Fl-10.00am quddiesa bl-Ewwel Tqarbina. Fil-5.30pm quddiesa bl-Ewwel Tqarbina.

Erbgħa 29: Santa Marta – Tifkira O

Ġimgħa 31: San Injazju ta' Loyola, presbiteru – Tifkira O

ISSA LI FETHU L-KNEJJES...

Is-sinifikat tal-Jum tal-Hadd:

“Anke fiż-zminijiet diffiċli tagħna, l-identità ta' din il-ġurnata trid tiġi mharsa u fuq kollox mgħixa bil-parteciġazzjoni tagħna fl-Ewkaristija – li tfakkar il-ġrajja ewlenija tal-Qawmien ta' Ġesù mill-mewt”.

*Silta mill-Ittra Apostolika **Dies Domini**, ta' Ġwanni Pawlu II, 31 ta' Mejju 1998*

INGHAQDU MAL-MULEJ GĦAL DEJJEM

Frances Abdilla, Raymond Ebejer, Carmelo Psaila, Gaetano Attard, Helen Aquilina, Spiridione Falzon, John Scicluna, Josephine Cassar, Eugenio Burnell, Joseph Dalli, Carmelo Spiteri, Tereza Galea
Aġhtihom, O Mulej, il-mistrieħ ta' dejjem.